

ಆತ್ಮ ಸಂತ್ಯಜ್ಞೆ

ಏಕ ಗಾಂವಾಂತು ಏಕ ಹೋಡ ಸಾಹುಕಾರ ಆಶೀಲೋ. ಹೋಡ ಬಂಗ್ಲೇಂತು ಭಾರೀ ವೈಭವಾರ ಜೀವನ ಕರತಾ ಆಶೀಲೋ. ಅತುಲೈಶ್ವರ್ಯ ಸಂಪಾದನ ಕೆಲೆ. ಚಂದಿ ಬಾಯಲ, ಬುದ್ಧಂತ ಚೆರಡುವ. ಜಾಲ್ಯಾರಿಯೀ ರಾತಿ ನೀದ ಪಣಾ. ವ್ಯಾರು ವಹಿವಾಟು ಚಿಂತನ ಕರುನೂಚಿ ರಾತಿ ಫಾಲ್ಲೆಂ ಕರತಾ. ಸಾಹುಕಾರಾಲೇ ಘರಾಲಾಗ್ಗೀಚಿ ಸಾತ್ಯೆ, ವ್ಹಣ, ಚಿಮಣಿ ಸಗಟ ರಿಪೇರಿ ಕರಚಿ ಏಕ ಸಾನ ಆಂಗಡಿ ಆಶೀಲಿ. ಆಂಗಡೀಚಿ ತಾಗೇಲೆ ಘರ-ದಾರ ಸರ್ವಸ್ವ, ತ್ಯಾ ಗೂಡಾ ಆಂಗಡೀಚೋ ತಾಗೇಲೆ ಆಂಗಡೀಂತೂಚಿ ರಾತಿ ಪ್ಯಾಜ ಶಿಚೋನ ಪೋಟ ಭರತಾಶೀಲೋ. ಸದಂ ರಾತಿ ಹೋಡಾನ ದೇವಾಲೇ ಭಜನಾ ಪದ ಚಂದ ರಾಗ, ತಾಳಾರಿ ಬಾವಪೂರ್ಣ ಮ್ಹಣತಾ ಆಶೀಲೋ. ತೇ ರಾತ್ರಿಚಿ ಶಾಂತ, ನೀರವ, ನಿರ್ಮಲ ವಾತಾವರಣಾಂತು ಹೃದಯಸ್ಪರ್ಶಿ ಭಜನ ಆಯಕೂನ ಸಾಹುಕಾರಾಕ ಹಳೂ ನೀದ ಪಡತಾ ಆಶೀಲಿ. 'ದುರಬಳೂ ಜಾಲ್ಯಾರಿಯೀ ಕಿತಲೆ ಸುಖಾರ ಆಸಾ' ಮ್ಹಣ ಸಾಹುಕಾರಾಕ ಗೂಡಾ ಆಂಗಡೀಚಾಲೇ ವಿಷಯಾರ ಪ್ರೀತಿ ದಿಸತಾಲಿ.

ಏಕ ದಿವಸು ಸಾಹುಕಾರಾನ ದುರಬಳೇಕ ಆಪೋವನು ಏಕ ಹಜಾರ ರುಪಯಿ ದಿಲಿಂ. ಸಾಹುಕಾರಾಕ ಕೃತಜ್ಞತಾ ಸಾಂಗೂನು ತಾಗೇಲೆ ಗೂಡಾ ಆಂಗಡೀಕ ಯೇವನು ಬಸಲೋ. 'ಹ್ಯಾ ರುಪಯೋ ಆತಂ ಕಸಲೆಂ ಕರಚೆಂ? ಜಲ್ಮಾಂತು ಇತಲಿ ರುಪಯೋ ತಾಣೆ ಹಾತಾಂತು ಧರಲೆಲಿ ನಾಂ. ಕಿತಲೆ ಆಲೋಚನ ಕೆಲ್ಯಾರಿಯೀ ಹಜಾರ ರುಪಯೋ ಕಸಲೆ ಕರಚೆ ಮ್ಹಣ ಕಳನಾ. ತ್ಯಾ ರಾತ್ರಿ ಸಾಹುಕಾರಾಕ ಹಾಗೇಲೇ ಭಜನಾ ಪದ ಆಯಕನಿ. ಸಕಾಣಿ ತಾಕಾ ಆಪೋವನ ವಿಚಾರಸೂಕಾ ಮ್ಹಣ ಆಲೋಚನ ಕರತಾನಾಚೀ ತೋಚಿ ಸಾಹುಕಾರಾ ಲಾಗ್ಗಿ ಆಯಲೋ ಆನೀ ಮ್ಹಣಾಲೋ "ಧನ್ಯಾ, ಮಾಕಾ ತುಮಗೆಲಿ ಪ್ರೀತಿ ಮಾತ್ರ ಫುರೊ. ಪೈಸೊ ನಾಕಾ. ಮೆಗೆಲೆ ಏಕಳ್ಯಾಲೇ ಪೋಟ ಭರಚಾಕ ಮೆಗೆಲಿ ಹೀ ಸಂಪಾದನಾ ಮಸ್ತ ಫುರೊ. ತುಮಗೆಲಿ ಹಜಾರ ರುಪಯೋ ಹಾತಾಕ ಆಯಿಲೆ ಕೂಡಲೇ ಮಾತ್ತೆಂತು ಹಜಾರ ಆಲೋಚನಾ ಸುರು ಜಾಲೆಂ. ಭಜನಾ, ಭಾವನಾ ಸಗಟ ವಿಸರಲೆಂ. ದಯ ಕರೂನ ಅಪಾರ್ಥ ಕರನುಕಾಚಿ. ಮಾಕಾ ದೇವು ಜಾಯಿ, ದುಡು ನಾಕಾ" ಮ್ಹಣ ಹಜಾರ ರುಪಯೋ ಸಾಹುಕಾರಾಕ ದಿವೂನ ವಾಪಾಸ ತಾಗೇಲೆ ಗೂಡಾ ಆಂಗಡೀಕ ಆಯಲೋ. 'ಅಯ್ಯಬ್ಬಾ ! ಆತಾಂ ಸುಖ ಜಾಲೆಂ' ಮ್ಹಣ ಖುಷೀ ಜಾಲಿಂ.

ಸಾಹುಕಾರಾಕ ಭಾರೀ ಆಶ್ಚರ್ಯ ಜಾಲೆಂ. 'ಲಕ್ಷ-ಕೋಟಿ ಸಂಪಾದನ ಕರತಲ್ಯಾ ಪಶೀ ಚಾರಿ ಮುಕ್ತಾಲ ಸಂಪಾದನ ಕರತಲೊ ಚಡ ಖುಷೀರಿ ಜೀವನ ಕರತಾಮೂ' ಮ್ಹಣ ತಾಕಾ ವಿಚಿತ್ರ ದಿಸಲೆಂ. 'ಸಗಟ ಸಂಪಾದನಾ ಪಶೀ ಆತ್ಮ ಸಂತ್ಯಜ್ಞೆ ಅನಮೋಲ ಆಸ್ಸ. ಸಂಸಾರು ಚಲಾವಸುಚಾಕ ಧನ ಸಂಪಾದನ ಕರಚೆ ಚೂಕಿ ನ್ಹಂಹೀ. ಕಿತಲೆ ಸಂಪಾದನ ಕೆಲ್ಯಾರಿಯೀ ತೃಪ್ತಿ ನಾತಿಲ್ಯಾಕ ಸಂಸಾರಾಂತು ಕೆದನಾಯಿ ಸಂತೋಷ, ಸಮಾಧಾನ ಮೇಳನಾ. ನ್ಯಾಯ-ನೀತಿ-ಧರ್ಮಾ ಪ್ರಕಾರ ಮೆಳಲೆ ಆದಾಯಾಂತೂಚೀ ಜೀವನ ಚಲಾಶಿಲ್ಯಾನನಭವಿಸೂಚಿ ಸೂಖ ಸಂತೋಷ, ಆತ್ಮ ಸಂತ್ಯಜ್ಞೆ ಕೋಟ್ಯಾಧೀಶಾಕಯೀ ಮೇಳನಾ.